

पुढारी

कोल्हापूर, मंगळवार, २ एप्रिल २०२४

संक्षिप्त



कोल्हापूर : दत्ताबाळ स्मृती व्याख्यानमालेत बोलताना प्राचार्य डॉ. राजेंद्र कुंभार. सोबत प्राचार्य डॉ. आर. आर. कुंभार आदी.

व्यापक बदलासाठी विज्ञानाची कास प्रकडणे गरजेचे : डॉ. राजेंद्र कुंभार

कोल्हापूर : वास्तव जीवनात व्यापक बदल घडवायचा असेल तर विज्ञानाची कास पकडायला हवी, असे प्रतिपादन जयसिंगपूर कॉलेजचे माजी प्राचार्य डॉ. राजेंद्र कुंभार यांनी केले. विवेकानंद महाविद्यालयात शिवाजी विद्यापीठ पुरस्कृत दत्ताबाळ स्मृती व्याख्यानमालेतर्गत विज्ञान व तत्त्वज्ञान विषयावरील व्याख्यानप्रसंगी ते बोलत होते. अध्यक्षस्थानी प्राचार्य डॉ. आर. आर. कुंभार होते. डॉ. कुंभार म्हणाले, शास्त्रज्ञ माणसांना पडणाऱ्या प्रश्नांचे उत्तर शोधण्याचे काम करतात. धर्मावर टीका केली की तुम्ही धर्मद्रोही ठरता. विज्ञानात मागच्या संशोधकावर टीका केली की तुम्ही शास्त्रज्ञ ठरता. विज्ञानाची कल्पना करतो तो खरा शास्त्रज्ञ. प्रास्ताविक प्रा. दत्ता जाधव यांनी केले. प्रा. सुप्रिया पाटील यांनी सूत्रसंचालन केले. प्रा. डॉ. कैलास पाटील यांनी आभार मानले.